

Обёрии заминҳои ниҳодҳои Вазорати кишоварзӣ ва АИКТ

ОБЁРИИ ЗАМИНҲОИ НИҲОДҲОИ ВАЗОРАТИ КИШОВАРЗӢ ВА АИКТ

Ҳукумати Ҷумҳурии Тоҷикистон паи рушди нумӯи соҳаҳои гуногуни кишвар аз Ҷумла соҳаи кишоварзӣ кушишу талош намуда, барои ба гардиши кишоварзӣ ворид намудани заминҳои бекорхобида, беҳтар гардонидани ҳолати мелиоративии хок ва баланд бардоштани ҳосилнокии зироатҳои кишоварзӣ пайваста тадбирҳои зарурӣ меандешад.

Соли Ҷорӣ бо дастгирии Ҳукумати Ҷумҳурии Тоҷикистон аз Ҷониби Муассисаи давлатии “Рушди соҳибкорӣ дар соҳаи кишоварзӣ” дар доираи лоиҳаи “Баланд бардоштани устувории кишоварзӣ” барои шодоб гардонидани заминҳои кишоварзӣ кандани якчанд чоҳҳои амудӣ дар заминҳои илмию таҷрибавии ниҳодҳои Вазорати кишоварзии Ҷумҳурии Тоҷикистон ва Академияи илмҳои кишоварзии Тоҷикистон дар миқёси кишвар ба нақша гирифта шуда, айнӣ ҳол дар се адади он корҳои пармакунӣ ба анҷом расида, васлу насби трансформаторҳо бо ноқилу таҷхизотҳо бо маром идома дорад.

Имрӯзҳо корҳо дар чоҳи обкашӣ дар заминҳои Муассисаи давлатии Стансияи давлатии навъсанҷии зироатҳои кишоварзӣ ва муҳофизати навъҳо ва Маркази миллии захираҳои генетикии АИКТ дар ноҳияҳои Муминободи вилояти Хатлон, н.Б.Ғафурови вилояти Суғд ва деҳаи Сарикиштии н. Рӯдакӣ, амалӣ гардида, айнӣ ҳол насби пояҳои оҳану бетони барқӣ, васлу насби трансформаторҳо, ва симҳои ҳифозатшуда, насби ҳисобкунакҳои барқӣ, ва насоси чоҳ идома дошта, дар рӯзҳои наздик ба анҷом расонида мешавад.

Бунёди чоҳҳои амудӣ барои шодобгардони заминҳои кишоварзӣ аз 10 то 20 гектар пешбинӣ гардида, ин иқдом аз Ҷониби муассиса давра ба давра идома меёбад.

Айнӣ ҳол иншооти дигари обкашӣ дар шаҳри Истаравшан корҳои пармакунӣ оғоз гардида, мутахассисони соҳа азм доранд, ки

тибқи талаботи стандартҳои экологӣ иҷтимоӣ ҳарчи зудтар дар муҳлатҳои муайянгардида бо сифати баланд ба анҷом расонанд.

